



सत्यमेव जयते

# The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXIII ]

FRIDAY, 26<sup>th</sup> AUGUST, 2022/BHADRA 04, 1944

[ No. 61

Separate paging is given to each part of the supplement to the Central Gazette and Central section in order that it may be filed as a separate compilation

## PART-I

## EXTRAORDINARY

### જિલ્લા મેજિસ્ટ્રેટ દ્વારા

પ્રિવેન્શન એન્ડ કન્ટ્રોલ ઓફ ઇન્ફેકશિયસ એન્ડ કન્ટેજિયસ ડીસીઝ ઇન એનિમલ્સ એક્ટ, ૨૦૦૯ તથા ફોજદારી કાર્યરીતિ અધિનિયમ-૧૯૭૩ (૧૯૭૪ નો બીજો અધિનિયમ)ની કલમ-૧૪૪ હેઠળ જાહેરનામું

વંચાણે લીધા :

- (૧) કૃષિ ખેડૂત કલ્યાણ અને સહકાર વિભાગ, સચિવાલય ગાંધીનગરના જાહેરનામા No. GHKH/90/2022/VHD/12/2022/1159/P1, તા. ૨૬-૦૭-૨૦૨૨.
- (૨) નાયબ પશુપાલન નિયામકશ્રી, જિલ્લા પંચાયત, અમરેલીના પત્ર નં. પશન/મકમ/એલ.એસ.ડી./જાહેરનામું/૩૨૯/૦૮/૨૦૨૨, તા. ૦૩-૦૮-૨૦૨૨.

### જાહેરનામું

નં. નાચિ/પલસ/૩૮૧૨-૩૮૩૦/૨૦૨૨.-

- (૧) વંચાણે લીધા કમ-૧ના સરકારશ્રી કૃષિ ખેડૂત કલ્યાણ અને સહકાર વિભાગ, ગાંધીનગરના તા. ૨૬-૦૭-૨૦૨૨ના નોટીફિકેશન ક્રમાંક : GHKH/90/2022/VHD/12/2022/1159/P1 થી હાલમાં એનિમલ કમિશ્નરશ્રી, ભારત સરકારશ્રીના તા.૨૨-૦૭-૨૦૦૨ના D. O. No. K-11053/69/2019-LH થી “લમ્પી સ્કીન ડીસીઝ” પશુઓ માટેનો એક અનુસૂચિત રોગના સંદર્ભમાં ગુજરાત રાજ્યના અમરેલી જિલ્લાને “નિયંત્રિત વિસ્તાર” તરીકે એનિમલ પ્રિવેન્શન એન્ડ કન્ટ્રોલ ઓફ ઇન્ફેકશિયસ એન્ડ કન્ટેજિયસ ડીસીઝ ઇન એનિમલ્સ એક્ટ-૨૦૦૯ (૨૭ ઓફ ૨૦૦૯) ની કલમ-૬ ની પેટા કલમ-(૧) દ્વારા તથા કલમ-૭ પેટા કલમ-(૧) અને (૨) હેઠળ તાત્કાલિક અસરથી જાહેર કરવામાં આવ્યો છે. જે અન્વયે વંચાણે લીધા નાયબ પશુપાલન નિયામકશ્રી, જિલ્લા પંચાયત, અમરેલીના તા. ૦૩-૦૮-૨૦૨૨ ના પત્ર નં. એ.એચ./લમ્પી જાહેરનામું/૩૨૯/૨૦૨૨ થી ભારત સરકારશ્રી તા. ૨૨-૦૭-૨૦૨૨ ના પત્ર મુજબ તમામ આકસ્મિક પ્રક્રિયાઓ અને નિયંત્રણો મુકવા જાહેરનામું પ્રસિધ્ધ કરવા દરખાસ્ત કરેલ છે. સદર દરખાસ્તની વિગતે લમ્પી વાયરસને ફેલાવો અટકાવવા અંગે નિયંત્રક જાહેરનામું બહાર પાડવું ઈષ્ટ જણાય છે.
- (૨) સબબ હું, ગૌરાંગ મકવાણા (IAS), જિલ્લા મેજિસ્ટ્રેટ, અમરેલી જિલ્લો, પ્રિવેન્શન એન્ડ કન્ટ્રોલ ઓફ ઇન્ફેકશિયસ એન્ડ કન્ટેજિયસ ડીસીઝ ઇન એનિમલ્સ એક્ટ-૨૦૦૯ (૨૭ ઓફ ૨૦૦૯) તથા ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળ મને મળેલ સત્તાની રૂએ નીચેની વિગતે હુકમ ફરમાવું છું.

૨.૧ “લમ્પી સ્કીન ડીસીઝ” (ગઢાદાર ચામડીના રોગ) ને અટકાવવા અને તેને નિયંત્રિત કરી શકાય અને ઢોરને જ્યાં રાખવામાં આવ્યા હોય ત્યાંથી અત્રેના જિલ્લાની હદની અંદર અથવા બહાર અન્ય સ્થળોએ તેમની અવર-જવર પર તેમજ અત્રેના જિલ્લામાં જીવંત પશુઓના વેપાર મેળા પ્રદર્શન, રમતો અને આવા પ્રાણીઓના મેળાવડા પર પ્રતિબંધ મૂકવામાં આવે છે.

**અમલવારીનો વિસ્તાર :**

આ હુકમ અમરેલી જિલ્લાના સમગ્ર વિસ્તારને લાગુ પડશે.

**અમલવારીનો સમયગાળો :**

આ હુકમ તા. ૦૩-૦૮-૨૦૨૨ થી તા. ૨૧-૦૮-૨૦૨૨ (બંને દિવસો સહિત) સુધીના સમગ્ર સમયગાળા માટે અમલી રહેશે.

**શિક્ષા :**

આ હુકમનો ભંગ અથવા ઉલ્લંઘન કરનાર સામે “પ્રિવેન્શન ઓફ ઈન્ફેક્ટિયસ એન્ડ કન્ટેજિયસ ડીસીઝ ઈન એનીમલ્સ એક્ટ ૨૦૦૮ (૨૭ ઓફ ૨૦૦૮) ની જોગવાઈઓ તેમજ “The Indian Penal Code” ની કલમ-૧૮૮ની જોગવાઈઓ હેઠળ કાનુની કાર્યવાહી હાથ ધરવામાં આવશે તથા તે હેઠળ સજાને પાત્ર થશે.

આ હુકમ અન્વયે ફરજ પરના કોઈપણ હેડ કોન્સ્ટેબલ તથા તેનાથી ઉપરના અમરેલી જિલ્લાના પોલીસ અધિકારીશ્રીઓને આ હુકમનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

જાહેર જનતાની જાણ સારૂ પોલીસ અધિક્ષકશ્રી, અમરેલી, નાયબ પશુપાલન નિયામકશ્રી, જિલ્લા પંચાયત, અમરેલી તથા નાયબ માહિતી નિયામકશ્રી, અમરેલીની કચેરી મારફત સ્થાનિક વર્તમાનપત્ર, ચેનલો મારફતે પ્રસિધ્ધ કરી તથા જિલ્લાના તમામ કચેરીઓ/પોલીસ સ્ટેશનના નોટીસ બોર્ડ પર જાહેરનામાની નકલ ચોટાડીને પ્રસિધ્ધ કરાવવામાં આવશે તેમજ સહેલાઈથી જોઈ શકાય તેવી જાહેર જગ્યાઓ ઉપર જાહેરનામાની નકલ ચોટાડી પ્રસિધ્ધ કરવામાં આવશે.

આજ તા. ૦૩ ઓગસ્ટ સને ૨૦૨૨ ના રોજ મારી સહી તથા કચેરીનો સિક્કો કરી આપ્યો.

અમરેલી, ૦૩ માહે ઓગસ્ટ, સને ૨૦૨૨.

ગૌરાંગ મકવાણા,

જિલ્લા મેજિસ્ટ્રેટ, અમરેલી.

**અધિક જિલ્લા મેજિસ્ટ્રેટ દ્વારા**

ગુજરાત પોલીસ અધિનિયમ-૧૯૫૧ ના કાયદાની કલમ-૩૭(૧), ૩૭(૩) અને ૩૩ હેઠળ

**જાહેરનામું**

નં. નાચી/પલસ/વશી/૩૮૨૫-૩૮૪૦/૨૦૨૨.-આગામી દિવસોમાં સ્વાતંત્ર્યદિન, પતેતી, જન્માષ્ટમી જેવા તહેવારોની ઉજવણી થનાર હોય, જે અન્વયે હાલની પ્રવર્તમાન પરિસ્થિતિને અનુલક્ષીને સમગ્ર અમરેલી જિલ્લામાં કાયદો અને વ્યવસ્થાની પરિસ્થિતિ જળવાય રહે તે માટે તેમજ જાહેર સુલેહ શાંતિ અને સલામતી જાળવવા માટે ગુજરાત પોલીસ અધિનિયમ-૧૯૫૧ની કલમ-૩૭ની પેટા કલમ-૧ તથા કલમ-૩ તથા કલમ-૩૩ અન્વયે પગલા લેવા પુરતા કારણો છે. તેની મને ખાતરી થઈ છે.

જેથી હું, આર. વી. વાળા, અધિક જિલ્લા મેજિસ્ટ્રેટ, અમરેલી, ગુજરાત પોલીસ અધિનિયમ-૧૯૫૧ ની કલમ-૩૭ની પેટા કલમ-૩૭(૧) અન્વયે મળેલ સત્તાની રૂઠીએ આથી ફરમાવું છું કે,

(૧) અમરેલી જિલ્લાના સમગ્ર વિસ્તારમાં તા. ૧૪-૦૮-૨૦૨૨ થી તા. ૨૮-૦૮-૨૦૨૨ (બંને દિવસો સહિત) નીચે મુજબના કૃત્યો પર પ્રતિબંધ ફરમાવું છું,

(અ) શસ્ત્રો, દંડા, તલવાર, ભાલા, સોટા, બંદૂક, ચપ્પુ, લાકડી અથવા લાઠી અથવા શારિરીક ઈજા પહોંચાડવામાં ઉપયોગ થઈ શકે તેવી બીજી ચીજો લઈ જવાની,

(બી) કોઈપણ ક્ષયધર્મી અથવા સ્ફોટક પદાર્થો લઈ જવાની,

(સી) પથ્થરો અથવા બીજા શસ્ત્રો અથવા તે શસ્ત્રો ફેંકવાના અથવા નાખવાના ચંત્રો અથવા સાધનો લઈ જવાની, એકઠાં કરવાની તથા તૈયાર કરવાની,

(ડી) વ્યક્તિઓ અથવા તેના શબ અથવા આકૃતિઓ અથવા પૂતળા દેખાડવાની,

(ઈ) લોકોએ ભૂમ પાડવાની, ગીતો ગાવાની તથા વાદ્ય વગાડવાની,

(એફ) જે છતાદાર ભાષણ આપવાની, ચાળા પાડવાથી અથવા નકલ કરવાની તથા ચિત્રો નિશાનીઓ, જાહેર ખબરો અથવા બીજા કોઈ પદાર્થ અથવા વસ્તુ તૈયાર કરવાથી, દેખાડવાથી અથવા તેનો ફેલાવો કર્યાથી આવા અધિકારીશ્રીના અભિપ્રાય પ્રમાણે સૂરૂચિ અથવા નિતીનો ભંગ થતો હોય અથવા જેનાથી રાજ્યની સલામતી જોખમી હોય અથવા જેને પરિણામે રાજ્ય ઉથલી પડવાનો સંભવ હોય તેવા છતાદાર ભાષણ આપવાની, તે ચાળા વગેરે કરવાની અને ચિત્રો, નિશાનીઓ વગેરે તૈયાર કરવાની, તે દેખાડવાની અથવા તેનો ફેલાવો કરવાની.

- (૨) આ હુકમ નીચેની વ્યક્તિઓને લાગુ પડશે નહીં.
- (અ) ફરજ પર રોકાયેલ પોલીસ તથા હોમગાર્ડ સહિતના તમામ સરકારી તેમજ અર્ધ સરકારી કર્મચારી તથા અધિકારીઓને,
- (બ) શારિરીક અશક્તિને કારણે લાકડી તથા લાઠી લઈને ફરવુ જરૂરી છે તેવી વ્યક્તિઓને,
- (૩) વધુમાં ગુજરાત પોલીસ અધિનિયમ-૧૯૫૧ની કલમ-૩૭ ની પેટા કલમ-૩ તથા કલમ-૩૩ હેઠળ મળેલ સત્તાની રૂઠિએ, તા. ૧૪-૦૮-૨૦૨૨ થી તા. ૨૮-૦૮-૨૦૨૨ (બંને દિવસો સહિત) અમરેલી જિલ્લાનાં સમગ્ર વિસ્તારની અંદર સંબંધિત સબ ડીવઝનલ મેજસ્ટ્રેટની પૂર્વ મંજૂરી/પરવાનગી સિવાય કોઈ સભા મંડળી ભરવાની અથવા સરઘસ કાઢવાની તેમજ સંબંધિત તાલુકા એક્ઝીક્યુટીવ મેજસ્ટ્રેટશ્રીની પૂર્વ મંજૂરી/પરવાનગી સિવાય લાઉડ સ્પીકર વગાડવાની હું મનાઈ ફરમાવું છું.
- (૪) ઉપરોક્ત પેરા-૩માં કરવામાં આવેલ આદેશ ફરજ પરના કોઈપણ સરકારી/બિનસરકારી કર્મચારીઓ અને અધિકારીઓને તેમજ કોઈપણ સ્મશાનયાત્રાને લાગુ પડશે નહીં.
- (૫) આ જાહેરનામાનું ઉલ્લંઘન કરનાર અથવા ઉલ્લંઘન માટે મદદ કરનાર શખ્સ ગુજરાત પોલીસ અધિનિયમ-૧૯૫૧ની કલમ-૧૩૧ તથા કલમ-૧૩૫ ની જોગવાઈ મુજબ સજા તથા દંડને પાત્ર થશે.

હું એવો પણ આદેશ કરું છું કે, પોલીસ અધિક્ષકશ્રી, અમરેલીએ સદરહું હુકમ નિર્દિષ્ટ કરેલ વિસ્તારમાં સહેલાઈથી દેખી શકાય તેવી જગ્યાએ તેની નકલ ચોટાડીને તથા નાયબ માહિતી નિયામકશ્રી, અમરેલીની કચેરી મારફત સ્થાનિક વર્તમાનપત્ર, ચેનલો મારફતે બહોળી જાહેરાત કરી/કરાવીને પ્રસિધ્ધ કરવો.

આજ તા. ૧૨-ઓગસ્ટ સને-૨૦૨૨ ના રોજ મારી સહિ તથા સિક્કો કરી આપ્યો.

અમરેલી, ૧૨ માહે ઓગસ્ટ, સને ૨૦૨૨.

આર. વી. વાળા  
અધિક જિલ્લા મેજસ્ટ્રેટ  
અમરેલી.

### ગુજરાત પોલીસ અધિનિયમ-૧૯૫૧ ની કલમ-૩૩(૧)(ખ) હેઠળનું

#### જાહેરનામા

ક્રમાંક : ડીએમ/હથપ/વી.ફા.બ./૨૨૦૨૨૦૨૧૨૫૧૨/૨૦૨૨.-કમાન્ડીંગ ઓફીસરશ્રી, દરપ ગરૂડ ફ્લાઈટ, એરફોર્સ સ્ટેશન, જામનગર દ્વારા પોલીસ અધિક્ષકશ્રી, જામનગર સમક્ષ તા. ૨૨-૦૭-૨૦૨૨ ની અરજીથી તેમના હસ્તકની વિજરખી ફાયરીંગ રેન્જ માટે ફાળવવામાં આવેલ વિસ્તારમાં તા. ૧૦-૧૧-૧૭-૨૪/૦૮/૨૦૨૨ કુલ દિવસ-૦૪ દરમિયાન ફાયરીંગ પ્રેક્ટીસ કરવાની હોવાથી ફાયરીંગ બટ ફાળવવા દરખાસ્ત રજુ કરવામાં આવેલ છે.

પોલીસ અધિક્ષકશ્રી, જામનગરના તા. ૨૮-૦૭-૨૦૨૨ ના પત્ર ક્રમાંક : સીબી/૧/૨૩૫/૧૩૬૮/૨૦૨૨ થી વિજરખી ખાતેનું પોલીસ ફાયરીંગ બટ જરૂરી સુરક્ષા અને સલામતી જાળવણી શરતે ફાળવવામાં આવેલ છે.

કમાન્ડીંગ ઓફીસરશ્રી, દરપ ગરૂડ ફ્લાઈટ, એરફોર્સ સ્ટેશન, જામનગર ની દરખાસ્ત વ્યાજબી અને યોગ્ય જણાય છે. જેથી, હું, મિતેશ પી. પંડ્યા, જી.એ.એસ., અધિક જિલ્લા મેજસ્ટ્રેટ, જામનગર જિલ્લો, જામનગર, ગુજરાત પોલીસ અધિનિયમ-૧૯૫૧ની કલમ-૩૩(૧)(ખ) હેઠળ મને મળેલ સત્તાની રૂઠિએ આથી ફરમાવું છું કે, પોલીસ વિભાગને વિજરખી ફાયરીંગ રેન્જ માટે ફાળવવામાં આવેલ વિસ્તારમાં તા. ૧૦-૧૧-૧૭-૨૪/૦૮/૨૦૨૨ કુલ દિવસ-૦૪ દરમિયાન જાહેર જનતાના પ્રવેશ પર પ્રતિબંધ ફરમાવવામાં આવે છે.

આ જાહેરનામું તાત્કાલીક અસરથી લાવવું જરૂરી હોય ગુજરાત પોલીસ અધિનિયમ-૧૯૫૧ની કલમ-૩૩(૬) ના પરંતુકની જોગવાઈ મુજબ તાત્કાલીક અસરથી અમલમાં લાવવામાં આવે છે.

આ હુકમનો ભંગ કે ઉલ્લંઘન કરનાર સદરહું અધિનિયમની કલમ-૧૩૧ મુજબ શિક્ષાને પાત્ર થશે. તથા આ જાહેરનામાંના ભંગ કરનાર ઈસમો વિરુદ્ધ પગલા લેવા માટે થાણાના હેડ કોન્સ્ટેબલથી નીચેના ન હોય તેવા પોલીસ અધિકારીશ્રીઓને ગુજરાત પોલીસ અધિનિયમ-૧૯૫૧ ની કલમ-૧૩૧ અન્વયે ફરિયાદ કરવા અધિકૃત કરવામાં આવે છે.

આ જાહેરનામાંની જાહેર જનતાને જાણ થાય તે રીતે કમાન્ડીંગ ઓફીસરશ્રી, દરપ ગરૂડ ફ્લાઈટ, એરફોર્સ સ્ટેશન, જામનગર એ તેની બહોળી પ્રસિધ્ધી કરાવવાની રહેશે અને ફાયરીંગ રેન્જની આસપાસ લાલઝંડી સાથે સુરક્ષાબળના કર્મચારીઓને ઉભા રખાવવા અને લોકોની અવર-જવર ઉપર નિયંત્રણ રખાવવું તેમજ કોઈ અનિચ્છનિય બનાવ ન બને તેની તકેદારી રાખવાની રહેશે. તેમજ પોલીસ અધિક્ષકશ્રી, જામનગરના તા. ૨૮-૦૭-૨૦૨૨ ના પત્રમાંની શરતોનું પાલન કરવાનું રહેશે.

આજ તા. ૦૫ માહે ઓગષ્ટ, સને-૨૦૨૨ ના મારી સહી તથા કચેરીની મહોર લગાવી બહાર પાડ્યું.

જામનગર, ૦૫ માહે ઓગષ્ટ, સને ૨૦૨૨.

## ગુજરાત પોલીસ અધિનિયમ-૧૯૫૧ની કલમ-૩૭(૧) હેઠળનું

## જાહેરનામું

ક્રમાંક : ડીએમ/હથિયારબંધી/૦૮૦૮/૨૦૨૨.-જિલ્લામાં આગામી સમયમાં રક્ષાબંધન, સ્વાતંત્ર દિવસ, જન્માષ્ટમી, સંવત્સરી જેવા તહેવારોમાં કાયદો અને વ્યવસ્થાની પરિસ્થિતિ જળવાઈ રહે અને કોઈ અનિચ્છનિય બનાવ ન બને તેની તકેદારી રાખવા માટે પોલીસ અધિક્ષકશ્રી, જામનગર તરફથી તા. ૦૮-૦૮-૨૦૨૨ ના પત્ર નં. એલઆઈબી/જા.ના./૫૫૦૮/૨૦૨૨ થી ગુજરાત પોલીસ અધિનિયમ-૧૯૫૧ ની કલમ-૩૭(૧) તળે સમગ્ર જિલ્લામાં હથિયારબંધી ફરમાવતું જાહેરનામું બહાર પાડવા દરખાસ્ત કરવામાં આવેલ છે. જે દરખાસ્ત મને વ્યાજબી જણાય છે.

જેથી હું, મિતેશ પી. પંડ્યા, અધિક જિલ્લા મેજિસ્ટ્રેટ, જામનગર, જિલ્લો, જામનગર, ગુજરાત પોલીસ અધિનિયમ-૧૯૫૧ની કલમ-૩૭(૧) તળે મને મળેલ સત્તાની રૂઠીએ ફરમાવું છું કે નીચેના પરિશિષ્ટમાં દર્શાવેલ વિસ્તારમાં તા. ૦૮-૦૮-૨૦૨૨ થી તા. ૦૬-૦૯-૨૦૨૨ (બંને દિવસો સહિત) સુધી કોઈએ,

- (૧) શસ્ત્ર, દંડા, તલવાર, ભાલા, ધોકા, છરી, લાકડી અથવા લાઠી અથવા શારીરિક ઈજા પહોંચાડી શકે તેવું કોઈપણ સાધન લઈ જવું નહીં.
- (૨) કોઈપણ ક્ષયકારી અથવા સ્ફોટક દારૂગોળો વિગેરે પદાર્થો લઈ જવા નહીં.
- (૩) પથ્થરો અથવા ફેંકી શકાય તેવી બીજી વસ્તુઓ અથવા વસ્તુ ફેંકવા કે ધકેલવાના યંત્રો સાથે લઈ જવા નહીં.
- (૪) મનુષ્ય અથવા તેના શબ અથવા આકૃતિઓ અથવા પુતળા દેખાડવા નહીં કે બાળવા નહીં.
- (૫) અપમાનો કરવાના અથવા જાહેર કરવાના ઈરાદાથી જાહેરમાં બિભત્સ સુત્રો પોકારવા નહીં, ગીતો ગાવા નહીં અને ટોળામાં ફરકવું નહીં.
- (૬) પરવાનેદાર હથિયાર ધારકોએ હથિયાર સાથે શોપીંગ મોલ કે સિનેમા હોલમાં તથા એમ. પી. શાહ મ્યુનિ. ટાઉન હોલમાં પ્રવેશવું નહીં.

## : પરિશિષ્ટ :

## “જામનગર જિલ્લાનો સમગ્ર વિસ્તાર”

આ જાહેરનામું નીચેની વ્યકિઓને લાગુ પડશે નહીં.

- (૧) ફરજ પરના અધિકારીઓ કે કર્મચારીઓ કે હોમગાર્ડઝ, ગ્રામ રક્ષક દળના સભ્યો કે જેમને ફરજ નિમિત્તે હથિયાર રાખવાની આવશ્યકતા હોય તેને તેમજ સરકારી અધિકારી/કર્મચારી હથિયાર ધરાવતા હોય તેને.
- (૨) જેઓને શારીરિક અશક્તિને કારણે લાઠી રાખવાની પરવાનગી આપેલ હોય તેને.
- (૩) પોલીસ સબ ઈન્સ્પેક્ટરશ્રીથી ઉતરતા દરજ્જાના ન હોય તેવા પોલીસ અધિકારીશ્રીઓને.
- (૪) પોતાના લગ્ન પ્રસંગે તલવાર રાખેલ વરરાજાને.
- (૫) યજ્ઞોપવિત અપાતું હોય તેવા બડવાઓને દંડ રાખેલ હોય તેને.
- (૬) પોલીસ અધિક્ષકશ્રી અગરતો તેઓશ્રીએ નિયુક્ત કરેલ અધિકારીશ્રીની કાયદેસરની પરવાનગી મેળવેલ વ્યકિતને.
- (૭) કિરપાણ રાખેલ શીખને.

આ જાહેરનામાના કોઈપણ ખંડનું ઉલ્લંઘન કરનારને ઓછામાં ઓછા (૪) ચાર મહિનાની અને વધુમાં વધુ એક વર્ષની કેદની સજા થશે. અને ગુજરાત પોલીસ અધિનિયમ-૧૯૫૧ની કલમ-૧૩૫ (૧) મુજબ દંડની સજા થશે.

આ જાહેરનામાના ભંગ કરનાર ઈસમો વિરુદ્ધ પગલા લેવા માટે થાણાના હેડ કોન્સ્ટેબલથી નીચેના દરજ્જાનાં ન હોય તેવા પોલીસ અધિકારીશ્રીઓને ફરિયાદ કરવા અધિકૃત કરવામાં આવે છે.

આ જાહેરનામાની પ્રસિધ્ધી જિલ્લાના તમામ પોલીસ સ્ટેશનોમાં તથા પોલીસ અધિક્ષકશ્રીની કચેરીમાં નોટિસ બોર્ડ ઉપર ચોંટાડી પોલીસ અધિક્ષકશ્રી અથવા તેઓએ અધિકૃત કરેલ અધિકારીશ્રીઓએ સહેલાઈથી દેખાય આવે તેવી જગ્યાએ તેની નકલ ચોંટાડીને કરવી તથા સ્થાનિક વર્તમાનપત્રો દ્વારા તેની જાહેરાત કરીને આ જાહેરનામું પ્રસિધ્ધ કરવું.

આજ, તા. ૦૮ માહે ઓગસ્ટ-૨૦૨૨ ના મારી સહી તથા કચેરીની મહોર લગાડી બહાર પાડવામાં આવ્યું.

જામનગર, ૦૮ માહે ઓગસ્ટ, સને ૨૦૨૨.

મિતેશ પી. પંડ્યા

અધિક જિલ્લા મેજિસ્ટ્રેટ

જામનગર

સી.આર.પી.સી. કલમ-૧૪૪ હેઠળનો

**હુકમ**

નં. જે/એમએજી/જાહેર સ્થળ/સીસીટીવી/કેમેરા/જા.નામુ/વશી-૨૧૦૭/૨૦૨૨.-પોલીસ અધિક્ષકશ્રી, મોરબી જિલ્લો, મોરબીના તા. ૨૧-૦૭-૨૦૨૨ ના પત્રથી જણાવ્યાનુસાર રાજ્યના અમુક વિસ્તારોમાં બેંક અને એ.ટી.એમ. (A.T.M.) સેન્ટરમાંથી રૂપિયા લઈ બહાર નીકળનાર બેન્કના ગ્રાહકો સાથે ચોરી/લુંટના બનાવો બનવા પામેલ છે. આ પ્રકારના ગુન્હા આચરતી વખતે ગુન્હાહીત તત્વો બેંકમાં અને એ.ટી.એમ. સેન્ટરમાં રેકી (અભ્યાસ) કરવા અવશ્ય આવતા હોય છે. આવા પ્રકારના બનાવો મોરબી જિલ્લા વિસ્તારમાં બનતા નિવારી શકાય તે હેતુથી અને બેંકોની સુરક્ષાના દૃષ્ટિકોણને ધ્યાને લઈ તથા બેંક તથા એ.ટી.એમ (A.T.M.) સેન્ટરની અંદર-બહાર વ્યુહાત્મક સ્થાને લાંબા સમય સુધી રેકોર્ડિંગ રહી શકે તે પ્રકારના કેમેરા (C.C.T.V.) લગાડવા જાહેરનામું પ્રસિધ્ધ કરવા દરખાસ્ત કરવામાં આવેલ છે. તેમજ પોલીસ અધિક્ષકશ્રી, મોરબી જિલ્લા, મોરબીના તા. ૨૧-૦૭-૨૦૨૨ ના પત્ર નં. એલ.આઈ.બી./જાહેરનામું/૪૪૭/૨૦૨૨ થી જણાવ્યાનુસાર શહેરમાં અને હાઈ-વે પર આવેલ મંદિરોમાંથી આભુષણોની ચોરી, વાહન ચોરી, એન્ટીક મુર્તિઓની ચોરી, ધાડ અને લુંટના બનાવો બનવા પામેલ હોય નાગરીકો અસલામતિ અનુભવે છે. આ પ્રકારના ગુન્હાઓ આચરતા ગુન્હેગારોને પકડવાનું મુશ્કેલ બને છે. પરંતુ આ પ્રકારના ગુન્હાઓ આચરતા ગુન્હેગારોની પુછપરછ દરમિયાન એવું જણાયેલ છે કે, ગુન્હેગારો ગુનો આચરતી વેળા વાહનનો ઉપયોગ કરે છે અને ગુન્હો કર્યા બાદ ૫૦ થી ૬૦ કી.મી. દુર જઈ હાઈ-વે પરના કે જિલ્લાના મુખ્ય રોડ પર આવેલ પેટ્રોલ પંપ ઉપર પેટ્રોલ/ડીઝલ તેમના વાહનોમાં ભરાવે છે. એટલું જ નહીં ગુન્હો કરવા આવે ત્યારે કે પરત જતી વખતે હાઈ-વે પરની હોટલોમાં ચા-પાણી પીવે કે જમતા હોય છે. આવા ગંભીર ગુન્હાઓ ઈન્વેસ્ટીગેશન દરમિયાન ગુન્હેગારોને શોધી કાઢવા માટે હાઈ-વે પરના દરેક પેટ્રોલ પંપો અને દરેક હોટલો પર સી.સી.ટી.વી. કેમેરા (નાઈટ વિઝન હાઈડ્રીનેશનવાળા) વીથ રેકોર્ડિંગ સીસ્ટમ હોવી જરૂરી છે. જેથી ગુના બનતા અટકાવી શકાય અને ગુનો બને તો તેવા સંજોગોમાં ગુન્હેગારોને પકડી કાયદાનુસાર નશ્વત પહોંચાડી શકાય તથા માનવ જીવનની ખુવારી ન થાય અને લોકોની માલ-મિલ્કતને નુકસાન ન થાય તે માટે તકેદારીના પગલા રૂપે તમામ બેંકો સંસ્થાઓ સોના-ચાંદી તથા ડાયમંડના કિંમતી ઝવેરાત વેચનાર શો-રૂમ તથા બીજા બાજાર જેવા શોપીંગ મોલ, મલ્ટીપ્લેક્ષ થીએટર, શોપીંગ સેન્ટરો, પેટ્રોલ પંપો, પેટ્રોલ પંપોની આજુબાજુમાં આવેલ દુકાનો, હાઈ-વે પરની હોટલો વગેરે જગ્યાઓ પર કેટલાક નિયંત્રણો મુકવા જરૂરી જણાય છે.

જેથી હું, એન. કે. મુદ્દાર, અધિક જિલ્લા મેજસ્ટ્રેટ, મોરબી જિલ્લા, મોરબી, ફોજદારી કાર્યરીતિ અધિનિયમ-૧૯૭૩ (૧૯૭૪નો ૨-જો અધિનિયમ)ની કલમ-૧૪૪ થી મળેલ સત્તાની રૂએ આથી ફરમાવું છું કે,

મોરબી જિલ્લા વિસ્તારમાં આવેલ તમામ બેંકો, તમામ એ.ટી.એમ. (A.T.M.) સેન્ટરો, સોના-ચાંદી તથા ડાયમંડના કિંમતી ઝવેરાતના શો-રૂમ તથા બીજા બાજાર જેવા શોપીંગ મોલ, મલ્ટીપ્લેક્ષ થીએટર, એલ.પી.જી. તથા પેટ્રોલ-ડીઝલના પેટ્રોલીયમ કંપનીના સ્ટોરેજ ડેપોના પ્રવેશદ્વાર પર સીક્યુરીટીમેન ફરજ પર નિયુક્ત કરવાના રહેશે તથા પ્રવેશદ્વાર પર તથા બહાર નીકળવાના દ્વારે રોડ પરથી પ્રવેશ કરનાર અને બહાર નીકળનારના રોડ સુધીના રેકોર્ડિંગ પ્રાપ્ત થઈ શકે તે રીતે રીસેપ્શન કાઉન્ટર, લોબી, બેઝમેન્ટ, પાર્કિંગની જગ્યાઓ તથા જાહેર પ્રજા માટે જ્યાં પ્રવેશ હોય ત્યાં તમામ જગ્યાઓ આવરી લેવામાં આવે તેટલી સંખ્યામાં સી.સી.ટી.વી. કેમેરાની વ્યવસ્થા કરવાની રહેશે. તેમજ હાઈ-વે પર આવેલ તમામ પેટ્રોલ પંપના ફીલ્ડિંગ સ્ટેશન પર તથા પેટ્રોલ પંપની આજુબાજુમાં આવેલ દુકાનો પર ગાડીના નંબર અને ગાડીના ડ્રાઈવર તથા ડ્રાઈવરની બાજુમાં બેસેલ વ્યક્તિનું રેકોર્ડિંગ થઈ શકે તે રીતે હાઈડ્રીનેશનવાળા નાઈટ વિઝન ધરાવતા સી.સી.ટી.વી. કેમેરા રાખવાના રહેશે. તેમજ તમામ હોટલના ભોજનકક્ષ અને હોટલની આજુબાજુમાં આવેલ દુકાનો પર ગાડીના નંબર દેખાય તે રીતે તથા ભોજનકક્ષમાં બેઠેલ વ્યક્તિનું રેકોર્ડિંગ થઈ શકે તેમજ હોટલમાં આવતી-જતી તમામ વ્યક્તિઓનું રેકોર્ડિંગ થઈ શકે તે રીતે હાઈડ્રીનેશનવાળા નાઈટ વિઝન ધરાવતા સી.સી.ટી.વી. કેમેરા રાખવાના રહેશે. તેમજ મોરબી જિલ્લા વિસ્તારમાં આવેલ દરેક હેટલ, સિનેમાહોલ, મોટા મંદિરો, સાયબર કાફેમાં સારી કવોલીટીના સી.સી.ટી.વી. કેમેરા લગાવવાના રહેશે. સી.સી.ટી.વી. કેમેરા સતત ૨૪ કલાક ચાલુ રહે તે જોવાની જવાબદારી માલીકો/વહીવટકર્તાઓની રહેશે. સી.સી.ટી.વી. કેમેરાની વ્યવસ્થા હાલ હયાત તમામ ઉપરોક્ત એકમોએ આ જાહેરનામા પ્રસિધ્ધિની તારીખથી દિન-૧૦માં ઉભી કરવાની રહેશે અને નવા શરૂ થતાં એકમોએ ઉપરોક્ત વ્યવસ્થા કર્યા બાદ જ ધંધો શરૂ કરવાનો રહેશે.

**સી.સી.ટી.વી. કેમેરા કેવી રીતે ગોઠવવા :**

- (૧) કોઈપણ જગ્યાની અંદરના ભાગ, સંપૂર્ણ કવરેજ સતત થાય તે રીતે ગોઠવવા.
- (૨) રોડ પરથી અંદર પ્રવેશતા અને રોડ સુધી બહાર જવા નીકળતા તમામ માણસોની અવર-જવર જોઈ શકાય અને તમામના ચહેરા સ્પષ્ટ રીતે જોઈ શકાય તે રીતે કેમેરા ગોઠવવા.
- (૩) બિલ્ડિંગના બહારના ભાગે પી.ટી.ઝેડ કેમેરા ગોઠવવા.
- (૪) તમામ પાર્કિંગની જગ્યામાં સંપૂર્ણ જગ્યાનું કવરેજ થાય તે રીતે ગોઠવવા.
- (૫) રીસેપ્શન કાઉન્ટર, બેઝમેન્ટ, રોકડ રકમના કેશ કાઉન્ટર તથા જાહેર પ્રજા માટે જ્યાં પ્રવેશ હોય ત્યાં તમામ જગ્યાઓનું સંપૂર્ણ કવરેજ થાય તે રીતે ગોઠવવા.

**મુકિત :**

મોરબી જિલ્લામાં આવેલ સરકારી સંસ્થાઓ, સરકારી કચેરીઓને આ જાહેરનામામાંથી મુકિત આપવામાં આવે છે.

**અમલવારીનો સમય :**

આ હુકમ તા. ૦૨-૦૮-૨૦૨૨ ના કલાક ૦૦-૦૦ થી તા. ૩૦-૦૮-૨૦૨૨ ના કલાક ૨૪-૦૦ સુધી અમલમાં રહેશે.

સજા :

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે. મોરબી જિલ્લાના સમગ્ર વિસ્તારમાં ફરજ બજાવતા હેડ કોન્સ્ટેબલ થી નાયબ પોલીસ અધિક્ષકશ્રી સુધીનો હોદ્દો ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઈસમો વિરુદ્ધ કલમ-૧૮૮ મુજબ ફરીયાદ માટે અધિકૃત કરવામાં આવે છે.

તમામને વ્યક્તિગત રીતે નોટીસની બજવણી કરવી શક્ય ન હોય આથી એકતરફી હુકમ કરું છું. હું એવો આદેશ કરું છું કે, આ હુકમ મોરબી જિલ્લામાં સમગ્ર વિસ્તારમાં સહેલાઈથી દેખાઈ આવે તેવા સ્થળોએ તેની નકલ ચોટાડીને અને સદરહુ વિસ્તારમાં ઢંઢેરો પીટાવીને અથવા લાઉડસ્પીકર મારફતે તેની જાહેરાત આપીને અથવા રેડીયો ઉપર તેનું પ્રસારણ કરીને પ્રસિધ્ધ કરવાનું રહેશે.

આજ તા. ૦૨ માહે ઓગસ્ટ, સને-૨૦૨૨ ના રોજ મારી સહી તથા સીક્કા હેઠળ હુકમ કર્યો.

મોરબી, ૦૨ માહે ઓગસ્ટ, સને ૨૦૨૨.

### ફોજદારી કાર્યરીતિ અધિનિયમ સને-૧૯૭૩ ની કલમ-૧૪૪ અન્વયે કાઢેલ

#### જાહેરનામું

નં. જે/એમએજી/પરપ્રાંતીય/મજુર/જા.નામુ/વશી-૨૧૦૭(૧)/૨૦૨૨.-ભુતકાળમાં બનેલ લુંટ, ધાડ, ખુન તથા અપહરણ જેવા બનાવોના આરોપીઓની વિગતો જોતા ઘણા કિસ્સાઓમાં કારખાનામાં, મકાન બાંધકામમાં, ફાઉન્ડ્રી ઉદ્યોગમાં, હીરા ઉદ્યોગમાં તથા ફેક્ટરીઓમાં અને ખેતીના તેમજ વેપાર-ધંધામાં મજૂર કે ભાગીયા તરીકે કામ કરતા પરપ્રાંતીય કારીગરો ઉપરોક્ત ગંભીર ગુનહા પોતે તથા સાગરીતો દ્વારા આચર્યા બાદ ભાગી જતા હોય છે. જેના કારણે આવા ગુનાઓ વણશોધાયેલા રહેવા પામે છે. તેમજ ઘણા કિસ્સામાં આવા પરપ્રાંતીય તેમના વતનમાં કે કોઈ અન્ય શહેરમાં ગંભીર ગુનાઓ આચરી મોરબી જિલ્લા ગ્રામ્ય વિસ્તારમાં આશરો લેતા હોય છે તેવી હકીકત પોલીસ અધિક્ષકશ્રી, મોરબી એ જણાવેલ છે. આવા ઈસમો મોરબી જિલ્લા વિસ્તારની સલામતિ અને શાંતી જોખમાય તેવા કૃત્ય કરતા હોય છે. જેથી જાહેર જનતાની શાંતિ અને સલામતિ જાળવવા સારૂ સી.આર.પી.સી. કલમ-૧૪૪ મુજબનું નીચેની વિગતેનું જાહેરનામું પ્રસિધ્ધ કરવા પોલીસ અધિક્ષકશ્રી, મોરબી એ તા. ૨૧-૦૭-૨૦૨૨ થી દરખાસ્ત કરેલ છે. જે વિગતેનું જાહેરનામું પ્રસિધ્ધ કરવું જરૂરી જણાય છે.

જેથી હું, એન. કે. મુધાર, અધિક જિલ્લા મેજિસ્ટ્રેટ, મોરબી, ગુજરાત સરકારના ગૃહ વિભાગ, ગાંધીનગરના તા. ૪-૧૧-૧૯૮૨ના નોટીફિકેશન નં. જજ/૪૨૨/સીઆરસી/૧૦૮૨/એમ તથા ગૃહ વિભાગના તા. ૭-૧-૧૯૮૮ ના સંકલિત જાહેરનામા નં. જજ/ફકઅ/૧૦૮૮/૬૭૫૦/મ અન્વયે ફોજદારી કાર્યરીતિ અધિનિયમ-૧૯૭૩ ની કલમ-૧૪૪ અન્વયે મળેલ સત્તાની રૂએ આથી હુકમ કરું છું કે,

- (૧) તમામ કારખાનેદારો, મકાન બાંધકામ બીલ્ડર્સ, ફાઉન્ડ્રી ઉદ્યોગ, હીરા ઉદ્યોગ, ખેતી કામ તથા અન્ય ઉદ્યોગો, વેપાર-ધંધા સાથે સંકળાયેલા તમામ પ્રાઈવેટ સેક્ટરના માલીકો અને મેનેજમેન્ટ કે જેઓના યુનિટમાં કર્મચારીઓ, કારીગરો, મજૂરો કે ભાગીયા હાલમાં કામ ઉપર છે તેવા કાયમી, હંગામી, રોજીંદા કે કોન્ટ્રાક્ટના કે ભાગીયા, કર્મચારીઓ/કારીગરો/મજૂરોની હકીકત તૈયાર કરી પત્રક-એ માં સંબંધિત પોલીસ સ્ટેશનને આ જાહેરનામાની તારીખથી દિન-૧૫માં આપવાની રહેશે.

#### પત્રક-એ

અ. નં.	પેટીના માલીક/ ખેડુતનું નામ તથા સરનામું તથા ધંધાની વિગત, માલિકના મોબાઈલ નંબર તથા ધંધાના સ્થળના ટેલીફોન નં.	કામે રાખેલ કર્મચારી/ કારીગર/ મજૂર/ ભાગીયાનું પુરું નામ, ઓળખ ચિન્હ, હાલનું સરનામું તથા મોબાઈલ નં.	કર્મચારી/ કારીગર/ મજૂર/ ભાગીયાના મૂળ વતનનું પુરું સરનામું તથા વતનના ટેલીફોન નં.	કર્મચારી/ કારીગર/ મજૂર/ ભાગીયાને નોકરીએ રાખ્યાની તારીખ	કર્મચારી/ કારીગર/ મજૂર/ ભાગીયા અગાઉ જે સ્થળે કામ કરતા હોય તે માલીકનું પુરું નામ, સરનામું તથા મોબાઈલ નં./ટેલીફોન નં.	કર્મચારી/કારીગર/ મજૂર/ ભાગીયાને કોના રેકર્ડ્સ/ પરીચયથી નોકરીએ રાખેલ છે તે સ્થાનિક રહીશનું પુરું નામ, સરનામું ટેલીફોન નં./ મોબાઈલ નં.	કર્મચારી/કારીગર/ મજૂર/ ભાગીયાના બે થી ત્રણ સગા સંબંધિઓના પુરા નામ તથા સરનામા (તેમના વતન સહિતના તથા ટેલીફોન નં./મોબાઈલ નં.	કર્મચારી/ કારીગર/ મજૂર/ ભાગીયાનો ફોટો	દથીયાર ધરાવતા હોય તો તેની વિગત
૧	૨	૩	૪	૫	૬	૭	૮	૯	૧૦

ઉપરોક્ત મુદ્દા નં. ૧ મુજબના બાયોડેટાની સીડી/માહિતિનું રજીસ્ટર તૈયાર કરી માહિતિ/સીડી સંબંધિત પોલીસ સ્ટેશનમાં રજૂ કરી પહોંચ મેળવી પોતાની પાસે રાખવી.

- (૨) અન્ય રાજ્યો/દેશમાંથી આવેલા વ્યક્તિને મકાન ભાડા પેટે આપવામાં આવે ત્યારે મકાન ભાડે આપાવનાર દલાલ અને મકાન માલીકે મકાન ભાડે આપ્યા અંગેની માહિતી સંબંધી પોલીસ સ્ટેશનમાં પત્રક-બી મુજબ આ જાહેરનામાની તારીખથી દિન-૧૫ માં આપવાની રહેશે.



## પત્રક-બી

અ.નં.	મકાન માલીકનું નામ તથા રહેઠાણનું સરનામું	જે મકાન ભાડે આપેલ હોય તે મકાનનું નામ તથા સરનામું	મકાન ભાડે આપ્યાની તારીખ	મકાન ભાડે રાખનાર પરપ્રાંતીય વ્યક્તિના નામ, સરનામા, ઓળખકાર્ડ/ રૂંટણીકાર્ડ/ ડ્રાઇવીંગ લાયસન્સનો પુરાવો	મકાન ભાડે રાખનાર મુળ કયાના રહેવાસી છે તે વતનના પુરા સરનામા તથા વતનની બે વ્યક્તિના નામ, સરનામા તથા ફોન નંબર	મકાન માલીકે અને ભાડુઆત તરીકે સંપર્ક કરાવનાર એજન્ટ/ દલાલનું નામ સરનામું/ ફોન નંબર
૧	૨	૩	૪	૫	૬	૭

મોરબી જિલ્લા વિસ્તારની સલામતી અને શાંતી જાળવવા સારૂ અને પર પ્રાંતિય મજુરો/કારીગરોની માહિતી સાચી અને સરળતાથી મળી રહે તે સારૂ <http://apps.apple.com/us/app/morbi-assured/id1557232449> વાળી લીંક ઓપન કરી કારખાનેદાર/ફેક્ટરીના માલીકોએ તેમજ અન્ય જગ્યાએ કામ કરતા જે તે માલીકોએ મજુરોનું રજીસ્ટ્રેશન કરવાનું રહેશે. સદરહું લીંક એન્ડ્રોઇડ ફોન [http://play.google.com/store/apps/details?id=com.morbi\\_eye](http://play.google.com/store/apps/details?id=com.morbi_eye) પરથી ઈન્સ્ટોલ કરવાની રહેશે.

## મુકિત :

મોરબી જિલ્લામાં આવેલ સરકારી/અર્ધ સરકારી કચેરી/બોર્ડ/નીગમ/સરકારી સંસ્થા તથા સરકારી ગ્રાન્ટ ઈન એઈડ સંસ્થાના અધિકારી/કર્મચારીઓને આ જાહેરનામાંમાંથી મુકિત આપવામાં આવે છે.

## શિક્ષા :

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે. મોરબી જિલ્લાના સમગ્ર વિસ્તારમાં ફરજ બજાવતા હેડ કોન્સ્ટેબલ થી નાયબ પોલીસ અધિક્ષકશ્રી સુધીનો હોદ્દો ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઈસમો વિરુદ્ધ કલમ-૧૮૮ મુજબ ફરીયાદ માટે અધિકૃત કરવામાં આવે છે.

## મુદત :

આ જાહેરનામું તા. ૦૨-૦૮-૨૦૨૨ થી તા. ૩૦-૦૮-૨૦૨૨ સુધીના સમયગાળા માટે અમલમાં રહેશે.

તમામને વ્યક્તિગત રીતે નોટિસની બજાવણી કરવી શક્ય ન હોય આથી એકતરફી હુકમ કરું છું. જાહેર જનતાની જાણ સારૂ સ્થાનિક વર્તમાનપત્ર, આકાશવાણી અને દુરદર્શન કેન્દ્ર મારફતે પ્રસિધ્ધિ દ્વારા તથા પોલીસ સ્ટેશનના પોલીસ ઈન્સ્પેક્ટરશ્રી તથા પોલીસ અધિક્ષકશ્રી, મોરબીના નોટિસ બોર્ડ પર હુકમની નકલ ચોટાડી પ્રસિધ્ધિ કરવામાં આવશે. તેમજ સહેલાઈથી જોઈ શકાય તેવી જાહેર જગ્યાઓ ઉપર હુકમની નકલ ચોટાડી પ્રસિધ્ધિ કરવામાં આવશે.

આજ તા. ૦૨, માહે ઓગસ્ટ-૨૦૨૨ ના રોજ મારી સહી તથા સીકકા હેઠળ હુકમ કર્યો.

મોરબી, ૦૨, માહે ઓગસ્ટ, સને ૨૦૨૨.

એન. કે. મુછાર  
અધિક જિલ્લા મેજિસ્ટ્રેટ,  
મોરબી જિલ્લા.

